

जापान का प्राइवेट स्पेस रॉकेट, उड़ान भरने के 5 सेकंड में फटा

टोक्यो। जापान के प्राइवेट स्पेस मिशन को भारी झटका लगा है। जापान की प्राइवेट फर्म स्पेस वन का यह पहला 59 फीट लंबा स्पेस रॉकेट तैयार किया गया था। रॉकेट के उड़ान भरने के 5 सेकंड के अंदर ही इसमें विस्फोट हुआ, और नष्ट हो गया। रॉकेट बनाने वाली कंपनी ने दावा किया था। यह एडवॉंस सिस्टम वाला स्पेस रॉकेट है। इस रॉकेट में जापान की सरकारी कंपनी के उपकरण भी लगाए गए थे। यह दावा किया जा रहा था, खुफिया जानकारी जुटाने में यह रॉकेट महत्वपूर्ण भूमिका अदा करेगा। लेकिन यह प्रयास उड़ान भरने के साथ ही कुछ ही सेकंड में विफल हो गया।

फिलीपीन : राजधानी में आग लगने से महिला सहित दो की मौत

मनीला। मेट्रो मनीला के मांडलुयोंग शहर में 50 से अधिक घरों में आग लगाने से दो लोगों की मौत हुई है। अग्नि सुरक्षा ब्यूरो ने इसकी जानकारी दी। अग्निशमन कर्मी ने बताया कि रात करीब बारह बजे लगी आग में मृतक फंस गए थे। उन्होंने कहा कि मृतकों में से एक महिला है और दूसरे की अभी पहचान नहीं हो पाई है। आग बुझाने में दमकलकर्मियों को लगभग दो घंटे का समय लग गया।

मछली पकड़ने वाली नाव के डूबने से तीन नाविकों की मौत

सोल। दक्षिण कोरिया के दक्षिणी तट पर मछली पकड़ने वाली एक नाव डूबने से तीन नाविकों की मौत हो गई और एक अन्य लापता हो गया। मीडिया रिपोर्ट में बताया गया कि चार दक्षिण कोरियाई, छह इंडोनेशियाई और एक वियतनामी सहित 11 चालक दल के सदस्यों के साथ 139 टन का ट्रॉलर, राजधानी सोल से लगभग 330 किमी दक्षिण में टोंगयोंग में एक द्वीप के पास पानी में डूब गया। इसके बाद तट रक्षक को एक संकट कॉल भेजी गई थी। तट रक्षक और आसपास की नौकाओं ने चालक दल के 10 सदस्यों को बचा लिया, लेकिन एक कप्तान सहित तीन दक्षिण कोरियाई लोगों को मृत होने की पुष्टि होने से पहले बेहोशी की हालत में अस्पताल ले जाया गया। एक दक्षिण कोरियाई नाविक का पता नहीं चल सका। 16 यशती नौकाओं, दो नौसेना जहाजों और तीन विमानों को तैनात करते हुए तलाशी अभियान जारी है।

रूस : हेलीकॉप्टर दुर्घटना में 2 की मौत

व्लादिवोस्तोक। रूस के मगान क्षेत्र में गुरुवार को एक एमआई-8 हेलीकॉप्टर के दुर्घटनाग्रस्त होने से दो लोगों की मौत हो गई और दो अन्य घायल हो गए। स्थानीय आपातकालीन सेवाओं का हवाला देकर बताया, एमआई-8 हेलीकॉप्टर मगान क्षेत्र की एक खदान से 20 श्रमिकों को ले जा रहा था। तभी दुर्घटनाग्रस्त हो गया। दो लोगों की मौत हो गई है। यह घटना उस समय हुई जब हेलीकॉप्टर ने रूस के सुदूर पूर्व में मगान ओब्लास्ट में स्थित शहर इवस्क से 75 किमी दूर 'हार्ड लैंडिंग' की। आपातकालीन सेवाओं ने कहा, प्रारंभिक आंकड़ों के अनुसार, दुर्घटना क्षेत्र में शिफ्ट श्रमिकों को हटाने के दौरान कठिन मौसम की स्थिति थी, उपकरण इसका सामना नहीं कर सके और मानवीय कारक पर भी विचार किया जा रहा है।

अमेरिकी प्रतिनिधि सभा में टिकटॉक को बैन करने की उठी मांग

वाशिंगटन। अमेरिकी प्रतिनिधि सभा ने एक विधेयक पारित किया, जिसके तहत लोकप्रिय वीडियो एप टिकटॉक का चीनी मालिक अंगर टिकटॉक को नहीं बेचना है, तब एप पर राष्ट्रवादी प्रतिबंध लगाया जाएगा। अमेरिकी सांसदों ने कंपनी की वर्तमान स्वामित्व संरचना को राष्ट्रीय सुरक्षा के लिए एक खतरा मानकर यह कदम उठाया है। प्रतिनिधि सभा में इस विधेयक के पक्ष में 352 और विपक्ष में 65 वोट पड़े, जिससे यह विधेयक ध्वनिमत से पारित हो गया। अब यह विधेयक सीनेट में जाएगा, जहां इसके पारित होने की संभावनाएं स्पष्ट नहीं हैं। अमेरिका में टिकटॉक के 15 करोड़ से अधिक उपयोगकर्ता हैं। टिकटॉक, चीनी प्रौद्योगिकी फर्म बाइटडांस लिमिटेड के पूर्ण स्वामित्व वाली सहायक कंपनी है। सांसदों का तर्क है कि बाइटडांस चीनी सरकार के समक्ष नतमस्तक है, जो जब चाहे अमेरिका में टिकटॉक के उपयोगकर्ताओं के डेटा तथा कथि की मांग कर सकती है। चीन के कई सारे राष्ट्रीय सुरक्षा कानूनों से यह खतरा उभरा है, जो संगठनों को खुफिया जानकारी एकत्र करने में सहयोग के लिए मजबूर करता है। कैथी मैकमोर्स रॉजर्स ने कहा, हमने टिकटॉक को साफ-साफ शब्दों में विकल्प चुनने का मौका दिया है।

फ्लोरिडा में 27 वर्षीय भारतीय छात्र की मौत

वाशिंगटन। अमेरिका के फ्लोरिडा में 27 वर्षीय एक भारतीय छात्र की मौत हो गई। फ्लोरिडा मत्स्य एवं वन्यजीव संरक्षण आयोग (एफडब्ल्यूसी) के अनुसार, भारत के तेलंगाना राज्य का मूल निवासी वैकटरमण पितला किराए की पर्यटन वॉटरक्राफ्ट (पीडब्ल्यूसी) चला रहा था, जो दक्षिण फ्लोरिडा के रहने वाले 14 वर्षीय हड़के द्वारा संचालित एक अन्य पीडब्ल्यूसी से टकरा गई। हादसे में पितला की मौत हो गई। उनके पार्थिव शरीर को तेलंगाना में उनके परिवार के पास वापस भेजने के लिए धन जुटाने हेतु गोफंडर्मी पेज बनाया गया है। इसमें दी गई जानकारी के अनुसार, पितला इंडियानापोलिस में इंडियाना यूनिवर्सिटी पदव्यु यूनिवर्सिटी में स्नातक की पढ़ाई कर रहा था। उसकी स्नातक की पढ़ाई मई में पूरी होने वाली थी। एफडब्ल्यूसी ने रिपोर्ट जारी की है जिसमें पितला तथा दूसरे लड़के का नाम है लेकिन घटना का ब्यौरा नहीं दिया गया है।

अमेरिका में अवैध रूप से प्रवेश करने की कोशिश में चार गिरफ्तार

वाशिंगटन। अमेरिका में अवैध रूप से प्रवेश करने की कोशिश कर रहे तीन भारतीयों समेत चार लोगों को कनाडा सीमा से सटे एक स्थान से गिरफ्तार किया गया है। अमेरिकी सीमा गश्ती दल ने एक महिला सहित चार लोगों को उस समय गिरफ्तार किया, जब वे बफेलो शहर में अंतरराष्ट्रीय रेलमार्ग पुल पर चलती मानग्रांडी से कूदे थे। चौथा शख्स जर्मिनिकन गणराज्य का नागरिक है। पुलिस के करीब आठे ही पुरुषों ने उस महिला को छोड़ दिया जो घायल हो गई थी और वहां से फरार हो गए लेकिन पुलिस ने पुरुषों का पीछा करके उन्हें पकड़ लिया गया। घायल महिला को री कोराडो शेरिफ के अधिकारियों और अमेरिकी सीमा शुल्क और सीमा सुरक्षा अधिकारियों (सीबीपी) ने प्रारंभिक उपचार दिया। इसके बाद महिला को एम्बुलेंस से स्थानीय चिकित्सा केंद्र ले जाया गया। जांच से पता चला है कि इन चारों लोगों के पास कोई दस्तावेज नहीं थे। मीडिया को बताया गया है कि तीनों पुरुषों को बटाविया संघीय निरोधी केंद्र में हिरासत में रखा गया है जहां वे निर्वासन की सुनवाई होने तक बंद रहेंगे।

कब्र के अंदर ढेर सारे सोने के साथ मिली 32 लारों, जिसने भी देखा तो फटी रह गई आंखें

फ्लोरिडा (ईएमएस)। 1200 साल पुरानी कब्र खोदी गई है, जिसमें ऐसा कुछ मिला कि खोदने वाले लोगों की आंखें फटी की फटी रह गईं। यह कब्र पनामा में खोदी गई है। कब्र के अंदर ढेर सारे सोने के साथ कम से कम 32 लारें मिली है। रिपोर्ट के अनुसार ऐसा माना जा रहा है कि इन 32 लोगों की बली दी गई थी। यह कब्र पनामा सिटी से लगभग 110 मील दूर एल कैनो आर्कियोलॉजिकल पार्क मौजूद थी खोदे गए कब्र से सोने की शॉल, बेल्ट, आभूषण और खेल के दांतों से सजी बालियां जैसी कीमती वस्तुएं मिली है। अधिकारियों के अनुसार ये सामान स्थानीय संस्कृति के एक उच्च पद पर बैठे शख्स के साथ दफनाई गई थी। मान्यता है कि यहां समुदाय के प्रमुख को मौत के बाद जन्म में आराम के जीवन के लिए 32 लोगों की बली दी गई। पनामा के संस्कृति मंत्रालय की लिनेट मोटेनेग्रो के अनुसार 'खजाने की कीमत बहुत ज्यादा है। रिपोर्ट में कहा गया है कि आर्कियोलॉजिस्ट का मानना है कि यह कब्र 750 ईस्वी में एक ऊंचे पद पर आसीन पुरुष नेता के लिए बनाई गई थी। उसे एक महिला के शव के ऊपर रखकर दफनाया गया था। यह उस समय उच्च वर्ग के लोगों को दफनाए जाने की प्रथा थी। कब्र में पाई गई अन्य चीजें में कंगन, मानव आकृति वाले झुमके, मारमरछ के शव, घंटियां, कुत्ते के दांतों से बनी स्कर्ट, हड्डी की बांसुरी और चीनी मिट्टी की वस्तुएं भी मिली है। बता दें कि पहले के लोग, लोगों की मौत के बाद उनके कब्र में लालाश के साथ-साथ कई सामान भी रख देते थे। हालांकि यह उस शख्स के परिवार की आर्थिक स्थिति पर निर्भर करती थी



उत्तर कोरियाई सेना अपने शीर्ष नेता किम जोंग उन को टैंक व अन्य हथियारों की मारक क्षमता दिखाती हुई।

भारत से दुश्मनी पड़ गई भारी, मालदीव पर मोदी सरकार की स्ट्राइक

नई दिल्ली (एजेंसी)। इंडिया आउट का नारा देकर सत्ता में आई मालदीव की मुद्दज्जू सरकार के बुरे दिन शुरू हो गए हैं। मालदीव ने पहले तो भारतीय सैनिकों को दिल्ली का रास्ता दिखाया फिर हाइड्रोग्राफिक सर्वे एग्जिमेंट रिन्यू करने की बात से पल्ल झाड़ू तो उसे लगा कि भारत खामोशी से सब सह लेगा। लेकिन भारत ने बड़ा खेल कर दिया। आर्थिक आंकड़े चीन के चेले मुद्दज्जू के सिर दर्द को बढ़ा रहे हैं। मालदीव के राष्ट्रपति जितनी बार इन आंकड़ों को देख रहे हैं। उतनी बार परेशान हो जा रहे हैं। भारत ने बिना एक्शन लिए चीन की गोद में बैठे मालदीव से अपना बदला ले लिया है। मालदीव की लड़खड़ाती अर्थव्यवस्था पर इसका सीधा असर देखने को मिल रहा है।



भारत के साथ दुश्मनी मोल लेने के कारण पिछले तीन महीनों में मालदीव को भारी नुकसान झेलना पड़ा है। नई दिल्ली के साथ राजनयिक विवाद के बीच, मालदीव में भारतीय पर्यटकों की संख्या में भारी गिरावट देखी गई है, जो हाल तक द्वीप राष्ट्र में आगंतुकों की सूची में शीर्ष पर थे। आंकड़ों के अनुसार, मालदीव का दौरा करने वाले शीर्ष पर्यटक समूह से भारतीय पिछले तीन वर्षों में पांचवें स्थान पर खिसक गए हैं। पिछले तीन वर्षों में, 2 लाख से अधिक भारतीयों ने सालाना मालदीव का दौरा किया, जो कि कोविड के बाद किसी भी देश से सबसे अधिक है। हालांकि, भारत का योगदान जो हाल तक सबसे अधिक था, फिसलकर पांचवें स्थान पर आ गया है। आंकड़ों के मुताबिक, इस साल 28 जनवरी तक मालदीव में

1.74 लाख से ज्यादा पर्यटक आए, जिनमें से सिर्फ 13,989 भारतीय थे। मालदीव का दौरा करने वाले देश के 18,561 पर्यटकों के साथ रूस चार्ट में शीर्ष पर है, इसके बाद इटली (18,111), चीन (16,529) और यूके (14,588) हैं। जर्मनी छठे स्थान पर है, उसके बाद संयुक्त राज्य अमेरिका, फ्रांस, पोलैंड और स्विट्जरलैंड हैं। 2023 में 17 लाख से अधिक पर्यटकों ने द्वीप राष्ट्र का दौरा किया, जिनमें से अधिकतम भारतीय (2,09,198) थे, उसके बाद रूसी (2,09,146) और चीनी (1,87,118) थे।

मालदीव में भारतीय आगंतुकों की संख्या 2022 में 2.4 लाख से अधिक और 2021 में 2.11 लाख से अधिक थी। जानकार बता रहे हैं कि अगर हालात ऐसे ही बने रहे तो बहुत जल्द ही मालदीव को 2 बिलियन डॉलर का भारी-भरकम घाटा उठाना पड़ सकता है। इस घाटे को भरने के लिए मालदीव क्या करेगा ये पूरी दुनिया को अच्छे से पता है। मालदीव की तरफ से इस घाटे को भरने के लिए चीन के आगे हाथ पसारना। बदले में तरस खाकर चीन उसे अपने कर्ज तले दबा देगा।

नाइजीरिया में बंदूकधारियों ने 300 स्कूली बच्चों का अपहरण कर मांगे 1 बिलियन नायरा

अबुजा, नाइजीरिया (एजेंसी)। नाइजीरिया में कम से कम 300 बच्चों का अपहरण कुछ बंदूकधारियों ने कर लिया है। बदले में एक बिलियन नायरा की मांग की है। स्थानीय समुदाय के एक सदस्य ने बुधवार को बताया कि पिछले गुरुवार को घटना की जानकारी मिली थी कि कुछ बंदूकधारियों ने बच्चों का अपहरण कर लिया है और अब वह 1 बिलियन नायरा (621,848) की फिरोती मांग रहे हैं और अगर उनकी मांग पूरी नहीं होती है तो उन्होंने सभी बच्चों को मारने की भी धमकी दी है।


कुरिया समुदाय के सदस्य ने कहा कि उनका मानना है कि अपहरणकर्ताओं को उनका नंबर स्कूल के जूनियर सेकेंडरी स्केशन के प्रमुख से मिला था, जिनका छत्रों के साथ अपहरण कर लिया गया था। राज्य के पुलिस प्रवक्ता मंसूर हसन ने बताया कि सुबह मोटरसाइकिलों पर सवार सशस्त्र डाकुओं ने कड़ना के चिकन जिले के कुरीगा गांव में एलईए प्राइमरी और सेकेंडरी स्कूल पर धावा बोलकर 300 से अधिक छात्रों को उठा लिया। कुछ छात्रों को बचा लिया गया लेकिन उनमें से 300 अब भी

बीजिंग रक्षा बजट को युद्ध की तैयारी में करेगा खर्च

- चीन की सेना पीएलए के एलान से मची हड़कंप

- अमेरिका की आलोचना और ताईवान को चेताया

बीजिंग (एजेंसी)। चीन ने फैसला लिया है कि वह अपनी सेना को ताकत बढ़ाने के लिए रक्षा बजट को युद्ध की तैयारी में खर्च करेगा। इसके लिए चीन ने रक्षा बजट में बढ़ोतरी भी की है। चीन के इस कदम से दुनिया को युद्ध को लेकर हड़कंप मंचा हुआ है। जानकारी अनुसार चीनी सेना (पीएलए) के ज्येदातर हिस्सा युद्ध में भेजे जाने वाली सेना को तैयार करने में लगाया जाएगा। इसके पीछे जो कारण बताया जा रहा है वह देश और विदेश की चुनौतियों को प्रमुखता प्रदान करने वाला है। दरअसल एनपीसी यानी नेशनल पीपुल्स कांग्रेस के वार्षिक सत्र में पीएलए प्रतिनिधिमंडल के प्रवक्ता वू कियान ने कहा कि राष्ट्रीय संप्रभुता, सुरक्षा और विकास हित की रक्षा के लिए रणनीतिक क्षमता में व्यापक सुधार करना प्रमुख लक्ष्य है। वर्तमान में देश जिस स्थिति से गुजर रहा है, उसमें



अस्थिरता और अनिश्चितता बढ़ गई है। उन्होंने कहा कि ऐसे में बढ़ा हुआ रक्षा बजट मुख्य रूप से युद्ध के लिए सेना को मजबूत करने के लिए पंचवर्षीय योजना के तहत प्रमुख रणनीतिक परियोजनाओं और कार्यक्रमों पर खर्च किया जाएगा। इसमें अत्याधुनिक तकनीक, विज्ञान, रसद, हथियार और उपकरणों पर पैसा लगाया जाएगा। इससे पहले एनपीसी सत्र का शुभारंभ कर रहे प्रधानमंत्री ली कियान ने कहा था कि सैन्य खर्च 7.2 फीसदी से बढ़कर 1.69 ट्रिलियन युआन (यानी 235 अरब अमेरिकी डॉलर) के करीब कर दिया गया है।

यहां वू कियान ने कहा कि पीएलए सीमित बजट को ध्यान में रखकर उच्च दक्षता और कम खपत की अवधारणा को मजबूत करेगा। उन्होंने सब कुछ प्रश्रमपूर्वक और मितव्ययिता के साथ करने पर भी जोर

दिया है। लोगों का कहना था कि चीन के रक्षा बजट को लेकर जो बातें की गई हैं, वे आसामान्य स्थिति खासतौर पर युद्ध काल में की जाती हैं। यही कारण है कि चीन के पड़ोसी और अनबन वाले देशों में हड़कंप की स्थिति बनी हुई है। वहीं दूसरी तरफ वू कियान ने यह भी कहा कि सेना में बढ़े हुए खर्च का एक अन्य लाभार्थी वैश्विक शांति होगी, जिसमें चीनी कर्मी शांतिरक्षा, नौसैनिक अनुसंधान और मानवीय बचाव जैसे अंतरराष्ट्रीय अभियानों में हिस्सा लेंगे।

खास बात यह है कि वू ने ताइवान को अमेरिकी हथियारों की बिन्ती किए जाने की कड़ी निंदा की है। वू ने इसे गलत हस्तक्षेप कहते हुए विरोध जताया है। इसी के साथ उन्होंने ताइवान के नवनिर्वाचित राष्ट्रपति विलियम लाई चिंग-ने को चेतावनी दी है। उन्होंने विलियम लाई से कहा है कि हम शांतिपूर्ण विचार की संभावना के लिए पूरी ईमानदारी से कार्य करने और प्रयास करने के लिए तैयार हैं, लेकिन हम ताइवान को आजादी के अलगाववादी कृत्यों के लिए किंचितमात्र भी जगह नहीं रहने देंगे। उन्होंने कहा कि पीएलए युद्ध प्रशिक्षण और तैयारी को मजबूत करना जारी रखेगा और दृढ़ता से स्वतंत्रता के लिए लड़ेंगे और एकीकरण को बढ़ावा देगा।

फिर फिसली बाइडेन की जुबान... अमेरिका में दुनिया में सबसे कम मुद्रास्फीति दर



वाशिंगटन। अमेरिकी राष्ट्रपति जो बाइडेन की फिर कैमरे पर जुबान फिसल गई। जब उन्होंने देश में मुद्रास्फीति से निपटने के अपने प्रशासन के प्रयासों के बारे में बोलकर एक और गलती कर दी है। उन्होंने अमेरिका में दुनिया में सबसे कम मुद्रास्फीति दर है, बाइडेन ने कह दिया कि यूएस में अमेरिका में किसी भी देश की तुलना में सबसे कम मुद्रास्फीति दर है। बाइडेन ने कहा कि मजदूरी कीमतों की तुलना में तेजी से बढ़ रही है और अब हम अमेरिका में किसी भी देश की तुलना में सबसे कम मुद्रास्फीति दरों में से एक हैं। दरअसल एक कार्यक्रम को संबोधित कर अपनी आर्थिक नीतियों का बचाव करते हुए बाइडेन ने ये बातें कही हैं। ये टिप्पणियां राष्ट्रपति पद के लिए बाइडेन की दावेदारी उनकी बढ़ती उम्र और मानसिक तीक्ष्णता पर चिंताओं से घिरे होने के बीच आई हैं। 81 वर्षीय बाइडेन के मानसिक स्वास्थ्य और बुढ़ापे की हाल ही में जांच की गई है। इससे चिंता पैदा हो गई कि राष्ट्रपति चुनाव नवदली आने के कारण वह दूसरे कार्यकाल के लिए चुनाव लड़ने के लिए उपयुक्त नहीं है।

पाकिस्तानी संसद में प्रस्ताव पारित, पूर्व पीएम भुट्टे की मौत की सजा पलटने की मांग



इस्लामाबाद (एजेंसी)। पाकिस्तानी संसद ने प्रस्ताव पारित कर पूर्व प्रधानमंत्री और पीपीपी संस्थापक जुल्फिकार अली भुट्टे को दी गई मौत की सजा को पलटने की मांग की गई। पूर्व पीएम भुट्टे को 1979 में जनरल मुहम्मद जिया-उल-हक के सैन्य शासन द्वारा फांसी दी गई थी। यह प्रस्ताव 6 मांचों को सुप्रीम कोर्ट द्वारा सर्वसम्मति से राय देने के कुछ दिनों बाद पारित किया गया था कि हाई-प्रोफाइल मामले की बहुप्रतीक्षित समीक्षा में पूर्व प्रधानमंत्री को निष्पक्ष सुनवाई और उचित प्रक्रिया नहीं मिली। 18 मार्च 1978 को लाहौर हाईकोर्ट ने पाकिस्तान पीपुल्स पार्टी (पीपीपी) के संस्थापक सदस्यों में से एक, अहमद रजा कसूरी की हत्या का आदेश देने के आरोप में भुट्टे को मौत की सजा सुनाई। रिपोर्ट के अनुसार, नेशनल

असेंबली (एनए) द्वारा अपनाए गए और पीपीपी की शांतिवादी मैरी पेश किए गए प्रस्ताव में भुट्टे के मुकदमे और उसके बाद दोषे ठहराए जाने को न्याय का घोर उल्लंघन माना गया। यह बेगम नुसरत भुट्टे साहिबा, शहीद मोहतरमा बेनजौर भुट्टे और पाकिस्तान पीपुल्स पार्टी के कार्यकर्ताओं के संघर्षों को सलाम करता है जिन्होंने इस सच्चाई को स्थापित करने के लिए अपने जीवन का बलिदान दिया। शीर्ष अदालत की राय 2011 में तत्कालीन राष्ट्रपति आसिफ अली जरदारी द्वारा अपने ससुर भुट्टे की हत्या के मामले में दोषी ठहराए जाने और 4 अप्रैल, 1979 को उनकी फांसी की सजा पर फिर से विचार करने के लिए सुप्रीम कोर्ट में भेजे गए एक विशेष मामले पर आधारित थी।

नेपाल में एक बार फिर उठी राजशाही की मांग, कहां हैं आखिरी राजा

राजधानी काठमांडू के बादमती तट पर चंदन की लकड़ियों में राजा बीरेन्द्र वीर विक्रम शाहदेव की चिंता सजी थी। इसके साथ ही रानी ऐश्वर्य, राजकुमारी श्रुति, राजकुमार निरंजन और शाही परिवार के अन्य सदस्यों के शव थे। पूरा नेपाल रो रहा था साथ ही नारे लग रहे थे 'हाम्रो राजा हाम्रो देख प्राण से भन्दा प्यारा छ' यानी की हमारे राजा और हमारा देश हमें जान से भी ज्यादा प्रिय है। फिर बदलते वक के साथ साल 2008 में मई के नहीने में नेपाल में प्रजातंत्र की घोषणा हुई। जिसके साथ ही दो सौ सालों की राजशाही का भी अंत हो गया। लेकिन वर्तमान समय में काठमांडू

में हजारों नेपाली विरोध प्रदर्शन कर रहे हैं, गणतंत्र को खत्म करने की मांग कर रहे हैं, जो स्थायी राजनीतिक अस्थिरता पर बढ़ती निराशा को दर्शाता है, जिसमें 16 वर्षों में 13 सरकारी परिवर्तन देखे गए हैं। नेपाल में राजशाही की वापसी की वकालत करने वाली आवाजों का फिर से उभरना लोकतांत्रिक प्रक्रिया के प्रति भावनाओं में बदलाव का संकेत है। देश पर इस प्रवृत्ति के निहितार्थ को देखा जाना बाकी है, क्योंकि यह संभावित रूप से आबादी के कुछ हिस्सों के बीच मौजूद लोकतांत्रिक प्रणाली में विश्वास की कमी का संकेत देता है।

